

## नए एमटेक प्रोग्राम्स के लिए आईआईटी में एडमिशन शुरू, 15 जून तक करें अप्लाए

### स्पेस इंजीनियरिंग में रिसर्च कर सकेंगे कैंडीडेट्स

सिटी रिपोर्टर. इंदौर

इंडियन इंस्टिट्यूट ऑफ टेक्नोलॉजी इंदौर (आईआईटी) ने अपने इलेक्ट्रिक वेहिकल टेक्नोलॉजी और स्पेस इंजीनियरिंग जैसे नए एमटेक प्रोग्राम्स और एस्ट्रोनॉमी, एस्ट्रोफिजिक्स और स्पेस इंजीनियरिंग जैसे एमएस (रिसर्च) प्रोग्राम्स में एडमिशन के लिए प्रक्रिया शुरू कर दी है। स्टूडेंट्स [www.iiti.ac.in](http://www.iiti.ac.in) पर जाकर इन प्रोग्राम्स के लिए रजिस्टर कर सकते हैं। एमटेक प्रोग्राम के लिए अप्लाए करने की आखिरी तारीख 15 जून है।

एमटेक इन इलेक्ट्रिक वेहिकल टेक्नोलॉजी दो वर्ष का कोर्स है। इसके लिए कैंडिडेट्स के पास चार या पांच साल की इंटीग्रेटेड डिग्री होना चाहिए जिसमें मेकैनिकल, इलेक्ट्रिकल, इलेक्ट्रॉनिक्स एंड कम्युनिकेशन, ऑटोमोबाइल, इंस्ट्रुमेंटेशन एंड कंट्रोल, इलेक्ट्रॉनिक्स/ इंस्ट्रुमेंटेशन/ प्रोडक्शन/मेकैट्रॉनिक्स इंजीनियरिंग में फर्स्ट डिविजन प्राप्त होने चाहिए। साथ ही उनके पास अपना गेट स्कोर होना जरूरी है। यह दो वर्षीय कोर्स है जिसके सेकंड ईयर में छात्रों को इंडस्ट्री एक्सपीरियंस दिया जाएगा।